



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 29.07.2026

முதல் குரல் எழுப்பிய கலைஞரும் தொடர் போராட்டம் நடத்திய தலைவரும் - (2)

“**தி.மு.கழகத்தைப் பொறுத்தவரை, நுழைவுத் தேர்வு எந்த வடிவத்தில் வந்தாலும்; அதை எதிர்க்கும்!**” என்று தலைவர் கலைஞர் காட்டிய வழியில் நடந்தார் கழகத் தலைவர் மு.க.ஸ்டாலின் அவர்கள்.

தலைவர் கலைஞர் அவர்கள் மாநில அளவில் நடத்தப்பட்டு வந்த நுழைவுத் தேர்வுகளை, 2007 ஆம் ஆண்டு அகற்றி, அதற்காகத் தனிச் சட்டம் இயற்றினார்கள். அச்சட்டத்திற்கு மாண்புமிகு குடியரசுத் தலைவருடைய ஒப்புதலையும் பெற்று, கல்லூரி மாணவர்கள் சேர்க்கையில் ஏழை எளிய கிராமப்புற மாணவர்களின் நலன் காக்கப்படுவதை உறுதி செய்தார். இதன் அடிப்படையில் தான், பல ஆண்டுகளாக தமிழ்நாட்டிலே மருத்துவ மாணவர்கள் சேர்க்கையும் நடைபெற்று, திறன்மிக்க நம் மாணவர்களுக்கு மருத்துவக்கல்வி பயிலக்கூடிய வாய்ப்பும் கிடைத்தது.

ஆனால் ஒன்றிய அரசால் கொண்டு வரப்பட்ட ‘நீட’ தேர்வுக்கான திருத்தச் சட்டம், அதன் பிறகு கொண்டு வரப்பட்ட தேசிய மருத்துவ ஆணையச் சட்டம் ஆகியவை மருத்துவ மாணவர் சேர்க்கையில் ‘நீட’ தேர்வை கொண்டு வந்தது. இது நமது மாணவர்களை வெகுவாக பாதித்தது. எனவே, இதனை தி.மு.கழகம் தொடர்ந்து எதிர்த்து வருகிறது.

2016 முதல் தி.மு.க. தனது எதிர்ப்பை பதிவு செய்து வந்தாலும் 2021 ஆம் ஆண்டு ஆட்சிப் பொறுப்பேற்ற மாண்புமிகு மு.க.ஸ்டாலின் அவர்கள் மாபெரும் சட்டப் போராட்டத்தைத் தொடங்கினார்கள்.

‘நீட’ தேர்வால் சமுதாயத்தில் பின்தங்கியுள்ள மாணவர்களுக்குப் பாதிப்பு ஏற்பட்டுள்ளதா என்பதைக் கண்டறிந்து அறிக்கை சமர்ப்பித்திட ஒய்வு பெற்ற நீதியரசர் டாக்டர் ஏ.கே. இராஜன் தலைமையில் ஒரு குழுவை அமைத்தார். 10.06.2021 அன்று இந்தக் குழு அமைக்கப்பட்டது. இந்தக் குழுவிலே பல்வேறு கல்வியாளர்கள் மற்றும் அதிகாரிகள் இடம் பெற்று இருந்தார்கள். பொதுமக்கள் அனைவரிடமிருந்தும் கருத்துக்களை இக்குழு கேட்டுப் பெற்றது. 86 ஆயிரத்து 342 பேர் தங்கள் கருத்துகளைத் தெரிவித்து இருந்தார்கள். இந்தக் கருத்துகளை ஆராய்ந்து, தனது விரிவான பரிந்துரைகளை நீதியரசர் ஏ.கே.இராஜன் குழு 14.07.2021 அன்று அரசுக்கு அளித்தது.

‘நீட’ தேர்வை ரத்து செய்யும் சட்டம் கொண்டு வரலாம் என இக்குழு பரிந்துரை செய்தது. 2006ஆம் ஆண்டு தமிழ்நாடு தொழிற்சார்கல்வி நிறுவனங்களில் சேர்க்கைச் சட்டம் (தமிழ்நாடு சட்டம் 3/2007) போன்றதொரு சட்டத்தை மாநில அரசு நிறைவேற்றி அதற்காகக் குடியரசுத் தலைவருடைய ஒப்புதலைப் பெறலாம் என்றும் இந்தக் குழு பரிந்துரை செய்தது.

இந்த உயர்மட்டக் குழு அளித்த விரிவான பரிந்துரைகளைச் செயல்படுத்த நடவடிக்கை மேற்கொள்ள, தலைமைச் செயலாளர் அவர்கள் தலைமையில் அரசு செயலாளர்களைக் கொண்ட குழு ஒன்று 15.07.2021 அன்று அமைக்கப்பட்டது. செயலாளர்கள் குழுவும் ‘நீட’ விலக்குச் சட்டத்தை உருவாக்க பரிந்துரை செய்தது. இதன் தொடர்ச்சியாக ‘நீட’ தேர்வை ரத்து செய்யும் சட்டத்தை 13.9.2021 அன்று மாண்புமிகு முதலமைச்சர் மு.க.ஸ்டாலின் அவர்கள் சட்டமன்றத்தில் அறிமுகம் செய்தார்.

மருத்துவம், பல் மருத்துவம், இந்திய மருத்துவம் மற்றும் ஹோமியோபதி ஆகிய இளநிலை மருத்துவக் கல்விச் சேர்க்கைகளை, இனிமேல் 12ஆம் வகுப்புத் தேர்வில் பெற்ற மதிப்பெண்களின் அடிப்படையில் நடத்துவதற்கு ஏதுவாக இச்சட்டம் கொண்டு வரப்பட்டது. இதற்கு “**தமிழ்நாடு இளநிலை மருத்துவப் படிப்புகளுக்கான சேர்க்கை சட்ட முன்வடிவு 2021**” என்ற பெயர்.

அப்படி நிறைவேற்றப்பட்ட சட்ட முன்வடிவைக் குடியரசுத் தலைவரின் ஒப்புதலுக்காக மாநில ஆளுநருக்கு அனுப்பி வைத்தார் முதலமைச்சர். ஆளுநர் அதனை குடியரசுத் தலைவருக்கு அனுப்பாமல் வைத்திருந்தார். 27.11.2021 அன்று நேரில் சென்று ஆளுநரிடம் முதலமைச்சர் வலியுறுத்தினார். 28.12.2021 அன்று அனைத்துக் கட்சி எம்.பி.க்களுடன் புதுடெல்லி சென்று குடியரசுத் தலைவர் அவர்களை சந்தித்து மனு அளிக்க ஏற்பாடு செய்தார் முதலமைச்சர் மு.க.ஸ்டாலின். அனைத்துக் கட்சிக் கூட்டம் கூட்டினார்.

17.1.2022 அன்று நாடாளுமன்ற திராவிட முன்னேற்றக் கழக குழுத் தலைவர் டி.ஆர்.பாலு தலைமையில் தமிழ்நாட்டில் இருக்கக்கூடிய அனைத்துக் கட்சிகளின் எம்.பி.க்கள் குழு ஒன்றிய உள்துறை அமைச்சர் அவர்களைச் சந்தித்து இந்தக் கோரிக்கையை வலியுறுத்தியது. இவ்வளவுக்குப் பிறகும் ஆளுநர் அசைந்து கொடுக்கவில்லை. 1.2.2022 அன்று அதனை திருப்பி அனுப்பினார் ஆளுநர்.

உடனடியாக 05.02.2022 அன்று சட்டமன்ற அனைத்துக் கட்சித் தலைவர்களுடனான ஆலோசனைக் கூட்டத்தை முதலமைச்சர் மு.க.ஸ்டாலின் அவர்கள் நடத்தினார்கள். அந்தக் கூட்டத்தில் எடுக்கப்பட்ட முடிவின் படி சட்டமுன்வடிவு மீண்டும் 08.02.2022 அன்று பேரவையில் நிறைவேற்றப்பட்டு, குடியரசுத் தலைவரின் ஒப்புதலுக்காக ஆளுநருக்கு திருப்பி அனுப்பி வைக்கப்பட்டது. பிரதமரைச் சந்தித்தும் முதலமைச்சர் வலியுறுத்தினார்கள்.

இது குறித்து, ஒன்றிய அரசின் சுகாதாரத் துறை ஆய்வுத்துறை உள்துறை - உயர்கல்வித் துறை என பல்வேறு அமைச்சகங்கள் கோரிய அனைத்து விளக்கங்களுக்கும் தமிழ்நாடு அரசு உடனுக்குடன் உரிய விளக்கங்களையும் வழங்கியது. அதன்பிறகும் சட்டத்துக்கு ஒப்புதலை வழங்க ஒன்றிய பா.ஜ.க. அரசு மறுத்துவிட்டது. இதைத் தொடர்ந்து உச்சநீதிமன்றத்தில் வழக்கு தாக்கல் செய்யப்பட்டுள்ளது. இப்படி தொடர்ச்சியாக சட்டப்போராட்டத்தை நடத்தியவர் தான் தி.மு.க. தலைவர் மு.க.ஸ்டாலின் அவர்கள்.

இன்றைக்கு ‘நீட’ விலக்கு போராட்டம் இந்தியா முழுமைக்கும் பற்றி எரி கிறது என்றால் அதற்கு பத்தாண்டு காலமாக அடித்தளம் அமைத்து அந்த நெருப்பை அணையாமல் காத்த இயக்கம்தான் திராவிட முன்னேற்றக் கழகம்.



கழகத் தலைவர் மு.க.ஸ்டாலின் அவர்களையும், கழக இளைஞர் அணிச் செயலாளரும், சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்களையும் ஈரோடு நாடாளுமன்ற உறுப்பினர் கே.இ. பிரகாஷ் சந்தித்து தனது புதல்வர் பி.இனியன் பள்ளிப்படிப்பை முடித்து கல்லூரிப் படிப்பை புதுடெல்லியில் உள்ள ஓபி ஜிந்தால் புனிவர்சிட்டியில் தொடர்வதையொட்டி வாழ்த்துப் பெற்றனர்.



தி.மு.க. உறுப்பினர்கள் மீது வழக்குப் பதிந்து

அரசியல் பழிவாங்குவதே - த.வெ.க. அரசின் ஒரே பணியாக உள்ளது!

பாளையங்கோட்டை சிறையில் மார்க்கண்டேயன் எம்.எல்.ஏ.வைச் சந்தித்த பின்னர் சிறைவாயிலில் எதிர்க்கட்சித் தலைவர் உதயநிதி ஸ்டாலின் பேட்டி!

பாளையங்கோட்டை, ஜூலை 29 - சர்வாதிகார ‘சோபா மாடல்’ அரசால் பழிவாங்கும் நோக்கத்தில் கைது செய்யப்பட்டுள்ள கழக சட்டமன்ற உறுப்பினர் மார்க்கண்டேயன் அவர்களை பாளையங்கோட்டை மத்திய சிறையின் சந்தித்த பின் சட்டப்பேரவை எதிர்க்கட்சித் தலைவர், உதயநிதி ஸ்டாலின் அவர்கள் ஊடகங்களுக்கு அளித்த பேட்டி வருமாறு :-

“எங்களின் சட்டமன்ற உறுப்பினர் அண்ணன் மார்க்கண்டேயன் அவர்கள், கடந்த 8 நாட்களாகச் சிறையில் அடைக்கப்பட்டுள்ளார். ‘அரசைத் தவறாகப் பேசியவர்தான்’ என்று வழக்குப் போட்டு மிரட்டுகின்ற பணியை, இந்த த.வெ.க. அரசு செய்துகொண்டு இருக்கிறது. எங்கள் தலைவரது அறிவுறுத்தலின் பேரில், அவரைச் சந்தித்து நலம் விசாரிப்பதற்காக வந்திருக்கிறேன்.

நானும் ஒரு சட்டமன்ற உறுப்பினர். அதனால், அவரைப் பார்ப்பதற்காக வந்தேன். நானும், நம்முடைய முன்னர் அமைச்சர் அக்கா கீதாஜீவன் அவர்களும், நம் சட்டமன்ற உறுப்பினர் அனிதா ராதாகிருஷ்ணன் அவர்களும் இன்று நேரில் சென்று, அவரைச் சந்தித்து நலம் விசாரித்து வந்திருக்கிறோம். அவர்



மிகவும் தைரியமாகவும் மகிழ்ச்சியாகவும் இருக்கிறார்.

கேள்வி: தொடர்ந்து, தி.மு.க. உறுப்பினர்களிடமிருந்து வழக்குப்பதிவு செய்வதை எப்படிப் பார்க்கிறீர்கள்? பழிவாங்கும்

நடவடிக்கையாகப் பார்க்கிறீர்களா? பதில்: இந்த அரசின் ஒரே பணியாக கத்தான் இதைப் பார்க்கிறேன். வேறு என்ன அவர்கள் செய்துகொண்டு இருக்கிறார்கள்?

தூத்துக்குடியில், திருநெல்வேலியில், த.வெ.க. நிர்வாகிகளிடமிருந்து, அவர்கள் கட்சிக்காரர்களே பல்வேறு குற்றச்சாட்டுகளை வைத்திருக்கிறார்கள். அவற்றை யெல்லாம் சட்டமன்றத்தில் பேசியிருக்கிறேன். அதைப் பற்றியெல்லாம் இந்த அரசு கொஞ்சம்கூட செவிசாய்க் கவில்லை. முழுக்க முழுக்க திராவிட முன்னேற்றக் கழகத்தையும், எங்கள் சட்டமன்ற உறுப்பினர்களையும் பழிவாங்கும் நடவடிக்கையில் மட்டுமே ஈடுபட்டு வருகிறது.

அண்ணா திராவிட முன்னேற்றக் கழகத்தின் சட்டமன்ற உறுப்பினர்களை சோஃபா கொடுத்து விலைக்கு வாங்குகிறது. நான் யாரைச் சொல்கிறேன் என்று உங்களுக்குத் தெரியும். யாரைச் சொல்கிறேன் என்று அவர்களுக்கும் தெரியும். அந்தப் பணிகளைத்தான் இந்த அரசு 24 மணி நேரமும் முழுநேர வேலையாகச் செய்து கொண்டு இருக்கிறது.

இவ்வாறு அப்பேட்டியின் போது உதயநிதி ஸ்டாலின் அவர்கள் குறிப்பிட்டார்.

தமிழ்த்தாய் வாழ்த்துப் பாடலை எழுதிய பேராசிரியர் சுந்தரனார் பெயரில் இயங்கும்

பல்கலையிலேயே – இந்த அரசில் தமிழுக்கும் தமிழர்க்கும் அவமானம் நிகழ்கிறது!

தமிழ் அவமதிக்கப்படுமானால் - ஆர்ப்பாட்டமும் போராட்டங்களும் நடத்தப்படும்!

திராவிட இயக்கத் தமிழர் பேரவைத் தலைவர் சுப.வீரபாண்டியன் எச்சரிக்கை!

சென்னை, ஜூலை 29 - திராவிட இயக்கத் தமிழர் பேரவைத் தலைவர் - பேராசிரியர் சுப.வீரபாண்டியனின் கண்டன அறிக்கை வருமாறு :- தலைவர் கலைஞர் அவர்கள், தமிழ்நாட்டின் முதலமைச்சராகப் பொறுப்பேற்ற பிறகு, 1970 ஆம் ஆண்டு நவம்பர் மாதம் 23 ஆம் நாள், ஓர் அரசாணையை வெளியிட்டார். அதன்படி மனோன்மனியம் சுந்தரனார் எழுதியுள்ள “நீராமம் கடலுடுத்த...” என்று தொடங்கும் பாடலே, இனிமேல் தமிழ்நாடு அரசின் மாநிலப் பாடலாக (state song) இருக்கும் என்று அறிவித்தார்.

நாம் ஒரு விழாவைத் தொடங்கும் போது, அதில் நம் மொழியின் தொன்மையை, பெருமையைப் பேசுவதும், வாழ்த்துவதும் இயல்பானதும், தேவையானதும் என்று அவர் கருதினார்! அதே நேரம், பிற மொழிகளை அந்த இடத்தில் விமர்சனம் செய்ய வேண்டிய தில்லை என்று கருதிய கலைஞர், பெருந்தன்மையோடு, “ஆரியம் போல் உலக வழக்கு அழிந்து ஒழிந்து” என வரும் வரியை நீக்கிவும் ஆணையிட்டார்!

அன்றிலிருந்து இன்று வரை இம்மரபு, அரசு விழாக்களிலும், பல்கலைக்கழகங்கள், தமிழ் உணர்வாளர்கள் நடத்தும் விழாக்கள் ஆகியன வற்றிலும் பின்பற்றப்பட்டு வருகிறது! இடையில், 2018 ஜனவரி

மாதம் நடைபெற்ற தமிழ்சமஸ்கிருத அகராதி வெளியீட்டு விழாவில் பங்கேற்ற சின்ன சங்கராச்சாரியார், தமிழ்த்தாய் வாழ்த்து பாடப்பட்டு போது, இருக்கையை விட்டு எழாமல், மேடையில் அமர்ந்து இருந்தார்! அவருடைய ஆணைத்தையும், தமிழ் அவமதிப்பையும் அன்று நாடே கண்டனம் செய்தது! பிறகு, 2021 இல் ஏற்பட்ட “திராவிட மாடல்” அரசு, அவ்வாண்டு டிசம்பர் மாதம், மேடைகளில் தமிழ்த்தாய் வாழ்த்து பாடப்படும் பொழுது, மாற்றுத்திறனாளிகளைத் தவிர அனைவரும் எழுந்து நிற்க வேண்டும் என்று ஆணை பிறப்பித்தது! இப்போது மீண்டும் தமிழ்த்தாய் வாழ்த்துக்கும், தமிழர்களுக்கும் ஓர் அவமானம் ஏற்பட்டு வருகின்றது!

இன்றைய தமிழ்நாடு அரசு புதவி ஏற்ற நாளில், ஆளுநர் பங்கேற்றார் என்பதைக் காரணம் காட்டி, முதலில் வந்தே மாதரம், அடுத்து ஜனகை மன, மூன்றாவதாகத் தமிழ்த்தாய் வாழ்த்து பாடப்பட்டது! இப்படி, தமிழ் மூன்றாவது இடத்திற்குத் தள்ளப் பட்டதைக் கண்டித்து, நாடு முழுவதும் கண்டனங்கள் எழுந்தன! இதோ, இப்போது தமிழ் மீண்டும் அவமதிக்கப்படுகிறது!

தமிழ்த்தாய் வாழ்த்துப் பாடலை எழுதிய பேராசிரியர் சுந்தரனார் பெயரில் இயங்கும் நெல்லைப் பல்கலைக்கழகத்

திலேயே, அந்த அவமானம் நிகழ்கிறது! பல்கலைக் கழகத்தின் பட்டமளிப்பு விழாவில், மூன்றாவதாகத் தான் தமிழ்த்தாய் வாழ்த்து இடம் பெறும் என்றும், ஆளுநர் மானிகை



யில் இருந்து தங்களுக்கு ஆணை வந்திருப்பதாகவும், அப்பல்கலைக் கழகத்தின் துணை வேந்தர் கூறியிருக்கிறார்! இதனைத் திராவிட இயக்கத் தமிழர் பேரவை வன்மையாகக் கண்டிக்கிறது! இவ்வாறு சுப.வீரபாண்டியன், தனது கண்டன அறிக்கையில் குறிப்பிட்டுள்ளார்.

அதை எதிர்த்து ஆர்ப்பாட்டமும், போராட்டங்களும் தமிழ்நாட்டில் நடத்தப்படும் என்றும் எச்சரிக்கிறது!

இவ்வாறு சுப.வீரபாண்டியன், தனது கண்டன அறிக்கையில் குறிப்பிட்டுள்ளார்.

‘வாடஸ் அப்’பில் வலம் வருவது! என்ன செய்யலாம்?

நம் தமிழ்த்தாய் வாழ்த்தினை எழுதியவர் **மனோன்மனியம் சுந்தரனார்!**

அவர் பெயரால் நெல்லையில் இயங்கி வரும் பல்கலைக் கழகத்தில் **தமிழ்த்தாய் வாழ்த்து மூன்றாவதாகத்தான் பாடப்படுமாம்!**

இந்த அவமானம் நாளை நடைபெற இருக்கிறது!

என்ன செய்யலாம்?

தமிழுக்கு அமுதென்று பெயர்

தமிழ்த்தாய் வாழ்த்து